

இனிமையான குழந்தைகளே! யோக அக்னி மூலம் பாவங்களை பஸ்மமாக்கி  
சம்பூர்ண சதோபிரதான் ஆகவேண்டும். எந்த ஒரு பாவ கர்மமும் செய்யக் கூடாது.

கேள்வி : சத்யுகத்தில் உயர்ந்த பதவி எந்த ஆதாரத்தில் கிடைக்கிறது? இங்குள்ள எந்த ஒரு விதிமுறையை அனைவருக்கும் சொல்ல வேண்டும்?

பதில் : சத்யுகத்தில் பவித்திரதாவின் (தூய்மை) ஆதாரத்தில் உயர்ந்த பதவி கிடைக்கின்றது. யார் பவித்திரதாவைக் குறைவாக தாரணை செய்கிறார்களோ, அவர்கள் சத்யுகத்தில் தாமதமாக வருவார்கள். மேலும் பதவியும் குறைவானதாக அடைவார்கள். இங்கே யாராவது வரும்போது விதிமுறை சொல்லுங்கள்-தானம் கொடுத்தால் கிரகணம் விட்டுப் போகும். 5 விகாரங்களின் தானம் கொடுத்தால் நீங்கள் 16 கலை சம்பூர்ணமாக ஆகிவிடுவீர்கள். குழந்தைகளாகிய நீங்களும் உங்கள் மனதைக் கேளுங்கள், எனக்குள் எந்த ஒரு விகாரமும் இல்லையே?

ஓம் சாந்தி. ஆன்மீகத் தந்தை ஆன்மீகக் குழந்தைகளுக்குச் சொல்லிப் புரிய வைக்கிறார், இப்போது சொர்க்கத்தின் ஸ்தாபனை ஆகிக்கொண்டிருக்கிறது என்பதை எப்படிச் சொல்லிப் புரிய வைப்பது? 5000 ஆண்டு களுக்கு முன்பும் கூட பாரதத்தில் சொர்க்கம் இருந்தது. இலட்சுமி-நாராயணரின் இராஜ்யம் இருந்தது. அச்சமயம் எத்தனை மனிதர்கள் இருந்தார்கள் என்பது பற்றிச் சிந்தனை செய்ய வேண்டும். சத்யுக ஆரம்பத்தில் அதிக பட்சம் 9-10 லட்சம் பேர் இருப்பார்கள். ஆரம்பத்தில் மரம் சிறியதாகவே இருக்கும். இப்போது கலியுகத்தின் கடைசி என்றால் எவ்வளவு பெரிய மரமாக ஆகி விட்டுள்ளது! இப்போது இதனுடைய வினாசமும் அவசியம் நடைபெற்றாக வேண்டும். குழந்தைகள் புரிந்து கொண்டிருக்கிறார்கள், இது அதே மகாபாரத யுத்தம். இச்சமயத்தில் தான் கீதையின் பகவான் இராஜயோகத்தைக் கற்பித்தார். மேலும் தேவி-தேவதா தர்மத்தை ஸ்தாபித்தார். சங்கமயுகத்தில் தான் அநேக தர்மங்களின் வினாசம், ஒரு தர்மத்தின் ஸ்தாபனை ஏற்பட்டது. குழந்தைகள் இதையும் அறிவார்கள், இன்றிலிருந்து 5000 ஆண்டுகளுக்கு முன் பாரதம் சொர்க்கமாக இருந்தது, வேறு எந்த ஒரு தர்மமும் அப்போது கிடையாது. அத்தகைய புது உலகை ஸ்தாபனை செய்வதற்காக பாபா சங்கமயுகத்தில் வருகிறார். இப்போது அந்த ஸ்தாபனை நடைபெற்றுக் கொண்டுள்ளது. பழைய உலகம் வினாசமாகி விடும். சத்யுகத்தில் ஒரே ஒரு பாரத கண்டம் மட்டுமே இருந்தது, வேறு எந்த ஒரு கண்டமும் இல்லாதிருந்தது. இப்போதோ எத்தனைக் கண்டங்கள்! பாரத கண்டமும் உள்ளது. ஆனால் இதில் ஆதி சனாதன தேவி-தேவதா தர்மம் இல்லை. அது மறைந்து விட்டுள்ளது. இப்போது மீண்டும் பரமபிதா பரமாத்மா பிரம்மா மூலம் ஸ்தாபனை செய்து கொண்டிருக்கிறார். மற்ற அனைத்து தர்மங்களும் வினாசமாகி விடுகின்றன. இதையோ நினைவு வைக்க வேண்டும்- சத்யுக திரேதாவில் வேறு எந்த ஒரு ராஜ்யமும் இல்லை. மற்ற அனைத்து தர்மங்களும் இப்போது வந்துள்ளன. எவ்வளவு துக்கம் அசாந்தி துன்பங்கள்! மகாபாரத யுத்தமும் அதே தான்! ஒரு பக்கம் ஐரோப்பியர்கள் யாதவர்களும் உள்ளனர். 5000 ஆண்டுகளுக்கு முன்பும் கூட இவர்கள் ஏவுகணை களைக் கண்டுபிடித்திருந்தனர். கௌரவர், பாண்டவர்களும் இருந்தனர். பாண்டவர்களின் பக்கம் சுயம் பரமபிதா பரமாத்மாவே உதவியாக இருந்தார். அனைவருக்கும் இதையே சொன்னார்- இல்லற விவகாரங்களில் இருந்து கொண்டே என்னை நினைவு செய்தால் உங்களுடைய பாவங்கள் அதிகரிக்காது, மேலும் கடந்த காலத்தின் பாவங்கள் வினாசமாகும். இப்போதும் கூட பாபா சொல்லிப் புரிய வைக்கிறார். பாரதவாசிகளாகிய நீங்கள்தான் சத்யுகத்தில் சதோபிரதானாக இருந்தவர்கள். இச்சமயம் 84 பிறவிகளை எடுத்து-எடுத்து இப்போது ஆத்மா நீங்கள் தமோபிரதான் ஆகிவிட்டிருக்கிறீர்கள். இப்போது சதோபிரதானாக எப்படி ஆவது? சதோபிரதான் ஆவீர்களானால் அப்போது பதீத பாவன் தந்தையாகிய என்னை நினைவு செய்வீர்கள். இந்த யோக அக்னி மூலம் தான் பாவங்கள் பஸ்மமாகும், ஆத்மா சதோபிரதான் ஆகிவிடும். பிறகு சொர்க்கத்தில் 21 பிறவிகளுக்காக ஆஸ்தி பெறுவீர்கள். மற்றபடி இந்தப் பழைய உலகத்தின் வினாசமோ நடந்தேயாக வேண்டும். பாரதம் சத்யுகத்தில் மிக உயர்ந்ததாக இருந்தது.. மேலும் சிருஷ்டியின் ஆரம்பத்தில் மிகக் குறைந்த எண்ணிக்கையில் மனிதர்கள் இருந்தனர். பாரதம் சொர்க்கமாக இருந்தது. வேறு எந்த ஒரு கண்டமும் அப்போது இல்லை. இப்போது மற்ற தர்மங்கள் விருத்தி ஆகி-ஆகி மரம் எவ்வளவு பெரியதாக ஆகிவிட்டுள்ளது! மேலும் தமோபிரதானமாகி இற்றுப் போய்விட்டது. இப்போது இந்த தமோபிரதான் மரத்தின் வினாசம் மற்றும் புதிய தேவி-தேவதா தர்மத்தின் மரத்தினுடைய ஸ்தாபனை அவசியம் ஆக வேண்டும். சங்கமயுகத்தில் தான் இது நடைபெறும். இப்போது நீங்கள் சங்கமயுகத்தில் இருக்கிறீர்கள். ஆதி சனாதன தேவி-தேவதா தர்மத்தின் கன்று இப்போது நடப்பட்டுக் கொண்டிருக்கிறது. பதீத மனிதர்களை பாபா பாவனமாக ஆக்கிக் கொண்டிருக்கிறார். அவர்கள் பிறகு தேவதை ஆவார்கள். யார் முதல் நம்பரில் இருந்தார்களோ, 84 பிறவிகளை எடுத்தவர்கள். அவர்கள் தான் பிறகு முதல் நம்பரில் வருவார்கள். அனைத்தையும் விட முதலில் தேவி-தேவதைகளின் பாகம் இருந்தது. அவர்கள்தான் முதலில் (பாபாவை) பிரிந்திருக்கிறார்கள். பிறகு அவர்களுக்குத் தான் பாகம் இருக்க வேண்டும் இல்லையா? சத்யுகத்தில் இருப்பவர்களே சர்வகுண சம்பன்ன..... இப்போது இருப்பது

விகாரி உலகம் - இரவு பகலுக்குள்ளே வேறுபாடு. இப்போது விகாரி உலகத்தை நிர்விகாரி உலகமாக யார் மாற்றுவது? அழைக்கவும் செய்கின்றனர், பாவனமாக்குபவரே வாருங்கள் என்று. இப்போது அவர் வந்திருக்கிறார். பாபா சொல்கிறார்-நான் உங்களை நிர்விகாரியாக ஆக்கிக் கொண்டிருக்கிறேன். இந்த விகாரி உலகத்தின் வினாசத்திற்காக யுத்தம் நடைபெறப் போகின்றது. இப்போது அவர்கள் கேட்கின்றனர், ஒரே வழிமுறை என்பது எப்படி இருக்கும்? ஏனென்றால் இப்போது அநேக வழிமுறைகள் உள்ளன இல்லையா? அநேகமாகப் பெருகியுள்ள இத்தனை வழிமுறைகளுக்கிடையில் ஒரு தர்மத்தின் வழிமுறையை யார் ஸ்தாபனை செய்வது? பாபா சொல்லிப் புரிய வைக்கிறார், இப்போது ஒரு வழிமுறையின் ஸ்தாபனை நடைபெற்றுக் கொண்டிருக்கிறது. மற்ற அனைத்தும் வினாசமாகி விடும். ஆதி சனாதன தேவி-தேவதா தர்மத்தினர், பாவனமாக இருந்தவர்கள் தான் பிறகு 84 பிறவிகள் எடுத்து இப்போது பதீத் ஆகிவிட்டிருக்கிறார்கள். பிறகு பாபா வந்து பாரதவாசிகளுக்கு மீண்டும் சொர்க்கத்தின் ஆஸ்தியைக் கொடுத்துக் கொண்டிருக்கிறார். அதாவது அசுரரில் இருந்து தேவதையாக ஆக்கிக் கொண்டிருக்கிறார். நீங்கள் யாருக்கு வேண்டுமானாலும் சொல்லிப் புரிய வைக்க முடியும், அதாவது பாபா சொல்கிறார், என்னை நினைவு செய்வீர்களானால் நீங்கள் பதீத்திலிருந்து பாவனமாகி விடுவீர்கள். இப்போது ஞான சிதையில் அமருங்கள். சிதையில் அமர்வதன் மூலம் நீங்கள் பாவனமாகி விடுவீர்கள். பிறகு துவாரபுரத்தில் இராவண ராஜ்யம் இருக்கிற காரணத்தால் காமச் சிதையில் அமர்ந்து-அமர்ந்து மிகக் கீழான உலகமாக ஆகிவிட்டது. இன்றிலிருந்து 5000 ஆண்டுகளுக்கு முன்பு தேவி-தேவதைகள் இருந்தனர். கொஞ்சம் மனிதர்கள் இருந்தனர். இப்போதோ எவ்வளவு அசுரர்களாக ஆகிவிட்டுள்ளனர்! மற்ற தர்மங்களும் சேர்ந்ததால் மரம் பெரியதாக ஆகிவிட்டுள்ளது. பாபா சொல்லிப் புரிய வைக்கிறார், மரம் இற்றுப்போனதாக ஆகிவிட்டது. இப்போது மீண்டும் நான் ஒரு வழிமுறையின் ராஜ்யத்தை ஸ்தாபனை செய்ய வேண்டும். பாரதவாசிகள் சொல்லவும் செய்கின்றனர், ஒரு தர்மத்தில் ஒரே வழிமுறை இருக்க வேண்டும். இதை பாரதவாசிகள் மறந்து விட்டுள்ளனர்- சத்யுகத்தில் ஒரு தர்மம் மட்டுமே இருந்தது. இங்கோ அநேக தர்மங்கள் உள்ளன. இப்போது பாபா வந்து மீண்டும் ஒரு தர்மத்தை ஸ்தாபனை செய்து கொண்டிருக்கிறார். குழந்தைகள் நீங்கள் இராஜயோகம் கற்றுக் கொண்டிருக்கிறீர்கள். நிச்சயமாக பகவான்தான் இராஜயோகத்தைக் கற்பிப்பார். இது யாருக்கும் தெரியாது. கண்காட்சியைத் தொடக்கி வைக்க யாராவது வருகிறார்கள் என்றால் அவர்களுக்கும் கூட சொல்லிப் புரிய வைக்க வேண்டும்-நீங்கள் எதைத் திறந்து வைக்கிறீர்கள்? என்று. பாபா இந்த பாரதத்தை சொர்க்கமாக ஆக்கிக் கொண்டிருக்கிறார். மற்ற நரகவாசிகள் அனைவரும் அழிந்து போவார்கள். வினாசத்திற்கு முன்பு யார் பாபாவிடமிருந்து ஆஸ்தி பெற வேண்டுமோ, வந்து புரிந்து கொள்ளட்டும். இது பி.கே.க்களின் ஆஸ்ரமம்- இது குவாரன்டைன் வகுப்பு. இங்கே 7 நாள் பாடம் கேட்க வேண்டும். அப்போது 5 விகாரங்கள் வெளியேறி விடும். தேவதைகளிடம் இந்த 5 விகாரங்கள் கிடையாது. இப்போது இங்கே 5 விகாரங்களை தானமாகக் கொடுத்துவிட வேண்டும். அப்போது கிரகணம் விட்டுப்போகும். தானம் கொடுத்தால் கிரகணம் விட்டுப்போகும். பிறகு நீங்கள் 16 கலை சம்பூர்ணமாக ஆகி விடுவீர்கள். பாரதம் சத்யுகத்தில் 16 கலை சம்பூர்ணமாக இருந்தது. இப்போதோ ஒரு கலை கூட மிஞ்சியிருக்கவில்லை. அனைவரும் ஏழையாகி விட்டுள்ளனர். யாராவது திறந்து வைக்க வருகிறார்கள் என்றால் சொல்லுங்கள், இங்குள்ள விதிமுறை, பாபா சொல்கிறார்- 5 விகாரங்களை தானமாகக் கொடுத்தால் கிரகணம் விட்டுப் போகும். நீங்கள் 16 கலை சம்பூர்ண தேவதை ஆகி விடுவீர்கள். பவித்திரதாவின் அனுசாரம் பதவி பெறுவீர்கள். மற்றப்படி ஏதேனும் கலை குறைவாக இருந்து விட்டால் பிறவியும் தாமதமாக எடுப்பீர்கள். விகாரங்களை தானமாகக் கொடுப்பதோ நல்லது தான் இல்லையா? சந்திரனை கிரகணம் பிடித்தால் முன்பு பிராமணர்கள் தானம் பெற்றுக் கொண்டார்கள். இப்போதோ பிராமணர்கள் பெரிய மனிதர்களாக ஆகி விட்டார்கள். ஏழை மக்களோ பாவம் யாசித்துக் கொண்டே இருக்கிறார்கள். பழைய உடைகள் முதலியவற்றையும் கூடப் பெற்றுக் கொண்டே இருக்கின்றனர். உண்மையில் பிராமணர்கள் பழைய ஆடைகளைப் பெற்றுக் கொள்வதில்லை. அவர்களுக்குப் புதியது கொடுக்கப்படுகின்றது. ஆக, இப்போது நீங்கள் சொல்லிப் புரிய வைக்கிறீர்கள், பாரதம் 16 கலை சம்பூர்ணமாக இருந்தது. இப்போது இரும்பு யுகமாக (அயர்ன் ஏஜ்) ஆகிவிட்டது. 5 விகாரங்களின் கிரகணம் பிடித்துள்ளது. இப்போது 5 விகாரங்களின் தானம் செய்து இந்தக் கடைசி ஜென்மத்தில் பவித்திரமாக இருப்பீர்களானால் புது உலகத்தின் எஜமானர் ஆவீர்கள். சொர்க்கத்தில் மிகச் சிலரே இருந்தனர்.

பின்னால் விருத்தியை அடைந்துள்ளது. இப்போதோ வினாசமும் கூட முன்னால் உள்ளது. பாபா சொல்கிறார்-5 விகாரங்களை தானம் கொடுத்தால் கிரகணம் விட்டுப் போகும். இப்போது நீங்கள் சிரேஷ்டாச்சாரி (உயர்ந்தவராக) ஆகி சொர்க்கத்தின் சூரியவம்சி ராஜ்யத்தைப் பெற வேண்டும். ஆகவே சிரேஷ்டாச்சாரை (கீழானவற்றை) விட்டுவிட வேண்டும். 5 விகாரங்களை தானமாகக் கொடுங்கள். தங்களின் மனதைக் கேளுங்கள், நாம் சர்வகுண சம்பன்னம், சம்பூர்ண நிர்விகாரி ஆகியிருக்கிறோமா? நாரதரின் உதாரணம் உள்ளது இல்லையா? ஒரு விகாரம் இருந்தாலும் கூட லட்சுமியை எப்படி மணக்க முடியும்? முயற்சி செய்து கொண்டே இருங்கள். அசுத்தத்துக்கு நெருப்பிட்டுக் கொண்டே செல்லுங்கள். தங்கம் எப்போது உருகுகின்றதோ, அது உருகி-உருகி, நெருப்பு குளிர்ந்து போகுமானால் கறை நீங்குவதில்லை. அதனால் முழு நெருப்பில் இட்டு உருகச் செய்கின்றனர். பிறகு பார்க்கின்றனர்,

குப்பை தனியாகி விட்டால் அப்போது தட்டில் போடுகின்றனர். பாபா இப்போது தாமே சொல்கிறார், எந்த ஒரு விகாரத்திலும் செல்லாதீர்கள். தீவிர வேகத்தில் புருஷார்த்தம் செய்யுங்கள். முதலிலோ பரமாத்மாவைக்கு உறுதிமொழி கொடுங்கள். பாபா, தாங்கள் பாவனமாக்குவதற்காக வந்திருக்கிறீர்கள், நான் ஒருபோதும் விகாரத்தில் போக மாட்டேன். ஆதம் அபிமானி ஆக வேண்டும். பாபா ஆத்மாக்களாகிய நமக்குச் சொல்லிப் புரிய வைக்கிறார். அவர் சுப்ரீம் (மிக மேலான) ஆத்மா. நீங்கள் அறிவீர்கள், நாம் பதீதமாக உள்ளோம். ஆத்மாவில் தான் சம்ஸ்காரங்கள் உள்ளன. நான் உங்களுடைய தந்தை, ஆத்மாக்களாகிய உங்களுடன் பேசுகிறேன். இதுபோல் யாராலும் சொல்ல முடியாது-நான் உங்கள் தந்தையாகிய பரமாத்மா. வந்திருக்கிறேன் பாவனமாக்குவதற்காக என்று. நீங்கள் முதல்-முதலில் சதோபிரதானாக இருந்தீர்கள், பிறகு சதோ, ரஜோ, தமோவில் வந்தீர்கள். இப்போது தமோபிரதான் ஆகியிருக்கிறீர்கள். இச்சமயம் 5 தத்துவங்களும் கூட தமோபிரதானாக உள்ளன. அதனால் துக்கம் தருகின்றன. ஒவ்வொரு பொருளும் துக்கம் தருகின்றது. இதே தத்துவங்கள் சதோபிரதானாக இருந்த போது சுகம் தருகின்றன. அதன் பெயரே சுகதாம். இது துக்கதாம். சுகதாம் என்பது எல்லையற்ற தந்தையின் ஆஸ்தி. துக்கதாம் என்பது இராவணனின் ஆஸ்தி. இப்போது எவ்வளவு ஸ்ரீமத்படி நடக்கிறீர்களோ, அந்த அளவுக்கு உயர்ந்தவர் ஆவீர்கள். பிறகு பிரசித்தமானவராக ஆகிவிடுவீர்கள் - கல்ப-கல்பமாக இவர்கள் இதுபோலவே புருஷார்த்தம் செய்பவர்கள். இது கல்ப-கல்பத்தின் விதியாகும். யார் அதிகமாகப் புருஷார்த்தம் செய்து கொண்டிருக்கிறார்களோ, அவர்கள் தங்களின் இராஜ்ய பாக்யத்தை அடைந்து கொண்டிருக்கிறார்கள். சரியான புருஷார்த்தம் செய்யவில்லை என்றால் மூன்றாவது தரத்திற்குச் சென்று விடுவார்கள். பிரஜையிலும் கூட என்னவாகப் போய் ஆவார்கள் என்பது தெரியாது. லௌகீக தந்தையும் கூட சொல்கிறார், நீ என் பெயரைக் கெடுக்கிறாய், வீட்டை விட்டு வெளியேறு. எல்லையற்ற தந்தையும் கூட சொல்கிறார்- உங்களுக்கு மாயா அப்படி ஒரு அடி கொடுத்துவிடும், சூரியவம்சம், சந்திரவம்சத்தில் கூட வர மாட்டீர்கள். தனக்குத் தானே அடி கொடுத்துக் கொள்வீர்கள். பாபாவோ சொல்கிறார், வாரிசாகுங்கள் என்று. இராஜதிலகத்தைப் பெற விரும்புகிறீர்கள் என்றால் என்னை நினைவு செய்யுங்கள், மற்றவர்களுக்கும் நினைவுப் படுத்துங்கள். அப்போது நீங்கள் ராஜா ஆவீர்கள். நம்பர் பிரகாரமாக இருக்கவே செய்கிறார்கள் இல்லையா? யாராவது வக்கீல் ஒவ்வொரு வழக்கிலும் லட்சம் ரூபாய் சம்பாதிக்கின்றனர். இன்னும் ஒரு சிலரைப் பார்ப்பீர்களானால் போட்டுக் கொள்ள கோட்டும் கூட இருக்காது. புருஷார்த்தத்தின் மீது தான் ஆதாரம் உள்ளது இல்லையா? நீங்களும் புருஷார்த்தம் செய்வீர்களானால் உயர்ந்த பதவி பெறுவீர்கள். மனிதரிலிருந்து தேவதை ஆக வேண்டும். எஜமானர் ஆகுங்கள், அல்லது பிரஜை ஆகுங்கள். பிரஜையிலும் கூட வேலைக்காரர்களாக ஆவார்கள். மாணவர்களின் நடத்தை மூலம் ஆசிரியர் புரிந்து கொள்வார். அதிசயம் இது தான்-முன்னால் வந்தவர்களைக் காட்டிலும் பின்னால் வந்தவர்கள் வேகமாகச் சென்று விடுகின்றனர். ஏனென்றால் இப்போது நாளுக்கு நாள் சிறந்த பாயிண்டுகள் கிடைத்துக் கொண்டே இருக்கின்றன. மரக்கன்றை நட்டுக்கொண்டே இருக்கின்றார். முதலில் வந்தவர்களோ ஓடிப்போய் விட்டனர். புதிதாக சேர்ந்து கொண்டே போகின்றனர். புதுப்புது பாயிண்டுகள் கிடைத்துக் கொண்டே போகின்றன. மிகவும் யுக்தியுடன் சொல்லிப் புரிய வைக்கப்படுகின்றது. பாபா சொல்கிறார்-மிகவும் ஆழமான ரமணீகர விஷயங்களைச் சொல்கின்றேன். இதன் மூலம் நீங்கள் உடனே நிச்சய புத்தியுள்ளவர்களாக ஆக வேண்டும். எதுவரை எனது பாகம் உள்ளதோ, உங்களுக்குப் படிப்பு சொல்லிக் கொடுத்துக் கொண்டே இருப்பேன். இதுவும் டிராமாவில் விதிக்கப்பட்டுள்ளது. எப்போது கர்மாதீத அவஸ்தாவை (நிலை) அடைவீர்களோ, அப்போது படிப்பு முடிவடையும். குழந்தைகளும் புரிந்து கொள்வார்கள். கடைசி நேரத்தில் பரீட்சையின் முடிவு தெரிந்திருக்கும் இல்லையா? இந்தப் படிப்பில் நம்பர் ஒன் பாடம் பவித்திரதாவினுடையது. எதுவரை பாபாவின் நினைவு இருப்பதில்லையோ, பாபாவின் சேவை செய்வதில்லையோ, அதுவரை ஓய்வு எடுக்கக் கூடாது. உங்களுடைய யுத்தமே மாயாவோடு. இராவணனை எரிக்கின்றனர், ஆனால் இவன் யார் என்பதை அறிந்து கொள்ளவில்லை. தசராவை அதிகம் கொண்டாடுகின்றனர். இப்போது உங்களுக்கு வியப்பு ஏற்படுகிறது-பகவான் ராமரின் பகவதி சீதை அபகரிக்கப்பட்டார். பிறகு குரங்குகளின் சேனையைக் கொண்டு சென்றார். இதுபோல் எப்போதாவது நடைபெற முடியுமா என்ன? எதையும் புரிந்து கொள்வதில்லை. ஆக, கண்காட்சிக்கு வருகிறவர்களிடம் முதல்-முதலில் சொல்ல வேண்டும்-பாரதத்தில் இந்த லட்சுமி-நாராயணரின் ராஜ்யம் இருந்த போது எத்தனை மனிதர்கள் இருந்திருப்பார்கள்? 5000 ஆண்டுகளின் விஷயமாகும். இப்போது கலியுகம். அதே மகாபாரத யுத்தமும் உள்ளது. பாபா வந்து இராஜயோகத்தைக் கற்பிக்கிறார். வினாசமும் ஆகும். இங்கே ஒரே தர்மம், ஒரே வழிமுறை அல்லது அமைதி எப்படி ஏற்பட முடியும்? எவ்வளவு கஷ்டப்படுகின்றனர், ஒரு வழிமுறை ஏற்படச் செய்வதற்காக, அந்த அளவுக்குச் சண்டையிடவும் செய்கின்றனர். பாபா சொல்கிறார்-இப்போது நான் அவர்கள் அனைவரும் தங்களுக்குள் சண்டையிடச் செய்து வெண்ணெயை உங்களுக்குக் கொடுத்து விடுகிறேன். பாபா சொல்லிப் புரிய வைக்கிறார், யார் செய்கிறார்களோ, அவர்கள் அடைவார்கள். ஒரு சில குழந்தைகள் தந்தையை விடவும் உயர்ந்தவர்களாக ஆகமுடியும். நீங்கள் என்னை விடவும் செல்வந்தர்களாக, உலகத்தின் எஜமானர்களாக ஆவீர்கள். நான் ஆக மாட்டேன். நான் குழந்தைகளாகிய உங்களுக்கு பலனை எதிர்பார்க்காத



19.10.2011

சேவை செய்கிறேன். நான் வள்ளல். நாம் சிவபாபாவுக்கு 5 ரூபா கொடுக்கிறோம் என யாரும் புரிந்து கொள்ள வேண்டாம். ஆனால் சிவபாபாவிடமிருந்து 5 கோடி சொர்க்கத்தில் பெறுகிறீர்கள். ஆக, இது கொடுத்ததாக ஆகுமா? நாம் கொடுக்கிறோம் என்று புரிந்து கொண்டிருப்பார்களானால் இது சிவபாபாவை மிகப்பெரிய இன்சல்ட் (நிந்தனை) செய்வதாகும். பாபா உங்களை எவ்வளவு உயர்ந்தவர்களாக ஆக்குகின்றார்! நீங்கள் 5 ரூபா சிவபாபாவின் கஜானாவில் கொடுக்கிறீர்கள். பாபா உங்களுக்கு 5 கோடி கொடுக்கிறார். சோழியிலிருந்து வைரம் போல் ஆக்கி விடுகிறார். அதுபோல் ஒருபோதும் சந்தேகத்தைக் கொண்டுவரக் கூடாது, நாம் சிவபாபாவுக்குக் கொடுத்தோம் என்பதாக. இவர் எவ்வளவு போலாநாத்! (கள்ளங்கபடமில்லாதவர்). இந்த சிந்தனை ஒருபோதும் வரலாகாது- நாம் பாபாவுக்குக் கொடுக்கிறோம் என்று. இல்லை, நாம் சிவபாபாவிடமிருந்து 21 பிறவிகளுக்காக ஆஸ்தி பெறுகிறோம். சுத்த சிந்தனையுடன் கொடுக்கவில்லை என்றால் எப்படி சுவீகாரமாகும்? அனைத்து விஷயங்கள் பற்றிய ஞானத்தை புத்தியில் வைக்க வேண்டும். ஈஸ்வரனுக்காக தானம் செய்கின்றனர். அவர் பட்டினியாக இருக்கிறாரா என்ன? இல்லை, நமக்கு அடுத்த பிறவியில் கிடைக்கும் எனப் புரிந்து கொண்டுள்ளனர். இப்போது உங்களுக்கு பாபா கர்மம் அகர்மத்தின் கதியை அமர்ந்து சொல்லிப்பிரிய வைக்கிறார். இங்கே என்ன கர்மம் செய்தாலும் அது விகர்மமாகவே ஆகும். ஏனென்றால் இராவண ராஜ்யம். சத்யுகத்தில் கர்மம் அகர்மம் ஆகிவிடுகின்றது. நான் உங்களை இப்போது அந்த உலகத்துக்கு மாற்றி விடுகின்றேன். அங்கே உங்களால் விகர்மம் எதுவும் நடைபெறாது. அநேகக் குழந்தைகள் ஆகிவிடுவார்கள். பிறகு உங்களுடைய பைசாவே கூட என்ன செய்யும்? நான் பக்குவமில்லாத தங்க வியாபாரியல்ல, பெற்றுக் கொண்டு அது காரியத்தில் வராமல் போய் பிறகு உங்களுக்கு நிறைத்துக் கொடுக்க வேண்டியிருக்கும். நான் பக்கா வியாபாரியாவேன். தேவையில்லை என்று சொல்லி விடுவேன். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. தீவிர வேகத்துடன் புருஷார்த்தம் செய்து விகாரங்களின் கறையை யோக அக்னியில் உருக்கிவிட வேண்டும். பவித்திரதாவின் முழு உறுதிமொழி எடுத்துக் கொள்ள வேண்டும்.
2. கர்ம-அகர்ம-விகர்மத்தின் கதியை புத்தியில் வைத்து தன்னுடைய அனைத்தையும் புது உலகத்துக்காக மாற்றிவிட வேண்டும்.

வரதானம் : ஞானத்தின் ஆழமான விஷயங்களைக் கேட்டு அவற்றை சொரூபத்தில் கொண்டு வரக் கூடிய ஞானி ஆத்மா ஆகுக!

ஞானி ஆத்மாக்கள் ஒவ்வொரு விஷயத்தின் சொரூபத்தை அனுபவம் செய்வார்கள். எப்படி கேட்பது நன்றாக இருக்கிறது, ஆழமாகவும் இருக்கிறது, ஆனால் கேட்பதோடு கூடவே தனக்குள் நிறைத்துக் கொள்ள வேண்டும், அதாவது சொரூபமாக வேண்டும்-இதனுடைய அப்பியாசமும் இருக்க வேண்டும். நான் ஆத்மா நிராகார்-இதை அடிக்கடி கேட்கிறீர்கள். ஆனால் நிராகார் ஸ்திதியின் அனுபவி ஆகிக் கேளுங்கள். எப்படி பாயின்ட்டோ, அதுபோல் அனுபவம். இதனால் சுத்த சங்கல்பங்களின் கஜானா சேமிப்பாகிக் கொண்டே போகும். மேலும் புத்தி இதிலேயே சுறுசுறுப்பாகி விடுமானால் வீண் சங்கல்பங்களில் இருந்து சுலபமாக விலகி விடும்.

சுலோகன் : ஞானம் மற்றும் அனுபவத்தின் இரட்டை அத்தாரிட்டி உள்ளவர்கள் தான் நடமாடும் ஆன்மீக போதையுள்ள யோகி ஆவார்கள்.